


046 74

Canun Maruq



БАЗИМАЛ





Салим Маҷид

БАЙТАЛ

Душанбе
«Маориф ва фарҳанг»
2009



Нусхаи хатмӣ

Китобхонаи миллии
Ҷумҳурии Тоҷикистон ба
номи А. Фирдавсӣ
2046 711
Тоҷик 2

ББК 84тоҷик 7-4
М -50

М -50. Салим Мачид. Байтал, - Душанбе, “Маориф ва фарҳанг”,
2009, 20 саҳ.

Мундариҷа

Шикори рӯбоҳ	3
Лонаи мусичаҳо.....	6
Гови якрав.....	8
Гурбаи гурусна.....	10
Сайёд.....	12
Байтал.....	14
Парастуҳои Суруш.....	16



Китобхонаи миллии
Ҷумҳурии Тоҷикистон
ба номи А. Фирдавсӣ

Нусхаи хатмӣ

ШИКОРИ РҶБОХ

Аз ин воқеа чанд сол гузашта бошад ҳам он ҳеч аз ҳаёлам намеравад. Ҳамин, ки дар бораи рӯбох, ё афсонаи “Рӯбоҳи ҳилагар”-ро шунидам боз он воқеаи мудҳиш пеши рӯям меояд.

Ин дам меҳоҳам ба одамон фаҳмонам, нидо кунам, ки ин мо – инсонҳоем, ки рӯбохро ҳилагару морро газанда ва хирсро бефаҳм гуфтаем. Он рӯзи наҳс бо дӯсти шикорчиям дар паҳнои дара мегаштем. Дар ин марғзор диққати маро бештар гулу буттаҳо, ниҳолакони зебо, чашмаҳои мусаффо мекашид.

Гох-гоҳе ба суханҳои шикорчӣ гӯш медодаму ҳайрон мешудам. Ё исбот кардани мешуд, ки шикор кайфияту ҳаловати хоса дорад. Нав аз ҳамгаште мегузаштем, ки ногоҳ рафиқи шикорчиам ҳудашро паҳлӯи санги азиме руст карда, маро таъкид намуд: ин ҷо бошам...

Бинам дуртар рӯбоҳи зардчатобе ки қариб ба сағ монанд аст, ҳамроҳи бачаҳош бемалол сайругашт дорад. Рӯбоҳ чунон зебо роҳ мегардад, ки ҳаваси кас меояд. Ҳамон вақт низ беихтиёр афсонаи халқии “Рӯбоҳи ҳилагар” ба хотирам расиду ҳайрон шудам. Ҳис накардам, ки чӣ гуна шикорчӣ рӯбохро ба нишон гирифт.

Танҳо даме, ки садои тир ба атроф ғулғула андохта хомӯширо ҳалалдор намуд, ба худ омадам. Шикорчӣ хурсандона аз ҷояш хеста, пеш давид. Дидам, ки рӯбоҳ дар хун ғарқ шуда печутоб меҳӯрд. Меҳост фарзандонашро наҷот диҳад. Хун ҳамоно аз бари гарданаш ҷорӣ буд. Дӯсти шикорчиям маро низ ба онҳо наздик мебурд. Рӯбоҳбачаҳо бо гиряву нола модарро бӯй кашида сипас рӯ ба гурез ниҳоданд.



Хангоме ки ба назди рӯбоҳи захмин расидем, манзараи мудҳише ошкор шуд. Рӯбоҳ дар хуни худаш тапида тоб меҳӯрд, фукашро ба замин зада нияти хестан мекард. Шикорчии беинсоф яку якбора бо камони дасташ ба фарқи сари рӯбоҳ кӯфта нидо кард:

— Бин, ин лаънатино, чи хел фиребгару айёр аст. Агар ҳозир накушемаш, боз гурехтанаш мумкин.

Ин лаҳза ҳис кардам, ки на рӯбоҳи захмини дар хоку хун чӯлида, балки шикорчии беинсоф ҳилагар будааст. Ҳилаи шикорчӣ ҳазору як маъно дошт, маълум набуд, ки рӯбохро барои пӯсташ шикор кардааст ё барои овозаю дарвозааш. Шикорчӣ нигоҳи хунукашро аз ҷонкании рӯбоҳ дур карда боз мегуфт: “Оҳ, рӯбоҳи ҳилагаре!”







ЛОНАИ МУСИЧАҲО

Каримчон ҳар саҳар бо садои хушу гуворои “ку-ку-ку”-и мусичаҳо аз хоб бедор мегашт. Пеш аз мактаб рафтаниш як бор ба лонаи мусичаҳо, ки дар токи болохона ҷойгир буд, назар афканда, бо дили пур дастурӯй шуста, баъди ҷойнӯшӣ мактаб мерафт. Ин саҳарӣ Каримчон овози шиноси “ку-ку-ку”-и мусичаҳоро нашунид. Дилаш яке ганда шуд. Зикӯ бо хотири парешон дарав ба токи болохона нигоҳ карду дуд аз димоғаш баромад. Қариб гирия кунад. Кадом дилсиёҳе ҳасу пахолҳои лонаро партофта, онро вайрон кардааст.

Каримчон дигар мусичаҳоро надид. Фаҳмид, ки онҳо аз одамон саҳт ранчидаанд. Чӣ разилӣ, — фикр кард ӯ. Магар ин паррандаҳои беозор чон надоранд. Онҳо ба одамон чи бадӣ кардаанд, ки чунин ҷазо дидаанд?

Имсол баъди боронгариҳо ҳаво гарм шуд. Як саҳарӣ ханӯз офтоб набаромада буд, ки Каримчон овози шиносро шунид. Аз ҷояш як қад pariда хест, “ку-ку-ку”-и мусичаҳои шинос чун оҳанги дерина ӯро берун овард. Каримчонро ҳеҷ бовариаш намеомад. Охир мусичаҳо паст pariда, ба токи болохона ҳасу пахол мекашонданд. Писарак ба лонасозии мусичаҳо зехн монда меҳост фаҳмад, ки азми онҳо қавист ё дудилона. Дид, ки бо ҳавас лонаи худро дуруст мекунанд. Аз дил гузаронд, инсонҳоянд, ки ба якдигар кинаву адоват, қасосгириро мепарваранд, аммо ҷонварону паррандагон аслан кина намегиранд. Боз хона месозанд “ку-ку-ку”...







ГОВИ ЯКРАВ

Баъди марги холаи Раҳима модагов яку якбора дигар шуд. Бовар кунед бачаҳои азиз, охир ман пештар медидам, ки гови пир чӣ гуна орому осуда буд. Дар рӯи ҳавлӣ, алафро кавша карда, лаҳзае аз соҳибаш холаи Раҳима ҷудой надошт.

Кампир ҳам онро медӯшиду ҳам обу алафаш медод. Модагов ба ғайр аз холаи Раҳима дигар касеро наздикаш наемонд.

Як ҳафта боз гов безобита, гарангу қаҳролуд аст. Гоҳе ба ёди соҳиби бовафояш баоси боаламе намуда, ба замин пой мекӯбад. Гӯсолаи хурдсолашро низ хаёле фаромӯш кардааст. Коҳу об ҳам намехӯрд. Якравии модагов ҳеч тамом намешуд. Баъди як-ду рӯзи дигар гӯсолашро низ роҳ намедодагӣ шуд. Акнун макондани гӯсолача ва дӯшидани модагов тамоман мушкил гашт.

Чанд маротиба ҳаққу ҳамсояхо хостанд говро бо роҳи зӯрӣ мутеъ созанд. Лекин модагови пуртаҷриба дарав чизеро мефаҳмид, ки думашро хода карда чор тараф метохту гардан намефурувард.

Як рӯз соҳиби ҳавлӣ бо дӯстонаш нохост ба модагов хучум карда, ғайриҷашмдошт онро ба замин афтонда дасту пояшро маҳкам бастанд. Келини хона аз тарсу ваҳм ба модагов наздик нашуд. Барои он, ки шири гов ба замин нарезад, говдӯш лозим буд. Говдӯше, ки модагов ўро роҳ диҳад. Ин дам яке аз духтари хурдии кампири Раҳима, ки чанде пеш ба шавҳар баромада буд, дар ҳавлӣ пайдо шуд. Бо дидани рӯи духтарак нигоҳи модагов дигар хел шуд. Акнун ҳайвон оҳиста-оҳиста нафас кашида, нигоҳи имдодҷӯёнаашро аз духтараки шинос намеканд.

Духтари раҳматӣ чизеро фаҳмид, ки омада говро дӯшид. Сатили пурширро ба гӯшае гузоштанд. Вакте ки банди пой говро кушоданд, ҳайвон орому осуда метофт. Аҷаб, вай назди гӯсолааш нарафт, балки пеши духтарак омад. Дастони ўро лесида баос кард.







ГУРБАИ ГУРУСНА

Гурбаяк хайрон аст. Як рӯз боз дав-давои дар ҷустуҷӯи модарчон аст. Гурбаяк чор тараф медавад. Намедонад кучо, назди кӣ равад, суроғи модарашро пурсад.


Мияв-мияв. Очачон. Гирякунон мерафту гуруснагӣ азобаш меод. Гурбаи майдак аз миёни буттаю ниҳолак гузашта, қад роҳ расид, бо сад умед ба одамон нигоҳ кард. Дид, ки касе ба ӯ таваҷҷӯх надорад, хайрон шуд, ҳеҷ ақли кӯдаконааш намегирифт, ба суолаш посух намеёфт. Чаро инсонҳо низ ӯро намебинанд. Охир ман гуруснаам, фикр кард гурбача...

Худашро тағи пой чанд роҳгузар бурд, зада пешаш карданд. Ноилоҷ гашт. Аммо гуруснагӣ ҳолашро ба танг овард. Садои раҳмовари мияв-мияв, Обидҷони шашсоларо назди гурбача овард. Обидҷон зуд аз ҳонааш шир овард. Пишакча бо ҳаросу тааҷҷуб резаҳои нону ширро фурӯ бурд. Гурбачаи аллақай нимсершуда, акнун нигоҳашро аз Обидҷони хурдакак намеканд.

Гурбача хайрон буд, ки чӣ тавр ин писараки сода гуруснагии вайро фаҳмиду калонсолҳо не. Гурбачаи майда суолҳои бисёр дошт. Меҳост аз Обидҷон дар бораи одамон, рафтору кирдори онҳо пурсон шавад. Аммо намедонист чӣ гуна ӯро фаҳмонад. Дилу бедилон аз қафои Обидҷон равон шуд. Боварӣ дошт, ки соҳиби наваш ҳаргиз ӯро озор намедихад ва гуруснааш намемонад...







САЙЁД

Аввалҳо ҳамдеҳаамон Шодисайёдро дӯст медоштам. Ҳамин ки ин шикорчии часур ба мо бачаҳо наздик мешуд, хурсандию шодии ҳамсабақон боло меҳест. Охир сайёд як нақлу саргузаштҳое мекард, ки мо ҳафтаҳои дароз онро муҳокима мекардем.

Маълум буд, ки Шодиамак дӯстдори табиат, набототу ҳайвонот мебошад. Соатҳои дароз дар бораи кӯҳу камар, набототу ҳайвонот нақлу ҳикояҳои ширин менамуд. Ман ҳаёл мекардам, ки шикорчӣ бешубҳа дӯстдори табиат мебошад.

Боре Шодиамак маро ҳамроҳаш ба шикор бурд. Ҳини аз бари талу пуштаҳо гузаштан сайёд бепарво менамуд, ӯ чолокона роҳ гашта беҳато ҷонваронро ба нишон мегирифт. Ҳини дамгирӣ нақл кард, ки барои мерган шудану беҳато ба нишон расондан вай ҳар моҳ мағзи сари ягон заргӯшро ҷӯшонда меҳӯрад.

Мана ҳамин хел шикорчӣ шудаам, ки ҳини ба нишон гирифтани дастонам асло намеларзанд. Баъди чанд вақт як заргӯше ба чаҳм расид. Сайёд дарҳол дикак нишаста ҷонварро ба нишон гирифта беҳато парронд. Ӯ заргӯши ғанимат гирифтаашро пӯст канда мағзи сари онро бо иштиҳо то охир фурӯ бурд. Баъди ин воқеаи даҳшатбор дилам ба тамом аз шикорчӣ монд. Акнун ман ба нақлҳои ӯ дар бораи зебӣ, табиат боварӣ надоштам. Ҳарзамон пеши назарам ҳамон рӯзи наҳс ба ҷилва меомад. Ҳаёлам то ҳол шикорчии мағрур мағзи сари заргӯш меҳӯрад, то ин ки ҳангоми нишон гирифтани дастонаш наларзанд...







БАЙТАЛ

Дар бораи аспҳо бисёр чизхоро медонистам, хонда будам, ки байтал хислату зиндагии начибе дорад. Лекин аз наздик дар кӯхистони дурдаст бо галаи аспҳо дучор шудам. Дар ин фасли зебои сол - баҳори нозанин, ки айёми зоидаи байтал мебошад, галаи аспҳо беист шиа кашида, байталеро миёнагир доштанд. Аспҳо бо навбат сару гардани байталро лесида намегузоштанд, ки байтал танҳо монад. Байтали бордор низ безобита буд. Шиакашон болову поён мешуд. Худашро тилтонда беқарорӣ мекард.

Баъди чанд соате байтал таваллуд карду аспҳои доя аз вай дур шуданд, куррачаи нав ба дунёомадаро байтал мелесид. Байтал ҳар замон ба замин пой кӯфта бо қаҳру ситеза шиа мекашид. Чонзотеро наздики чигарбандаш намонд...

Тойча базӯр синаи байталро кофта ба серӣ макиду дар назди модар дароз кашид. Тойча акнун хоб буд...

Танҳо баъди як рӯз дидам, ки тойча часту хезкунон рӯи сабзаҳо медавид.

Пайдо шудани тойча ҳамаи галаи аспҳоро хурсанд намудааст. Акнун аспҳои рамузфаҳм тойчаро ихота карда завқ мебаранд. Онро хорумол карда, барои ба гала пазируфтаниаш шоду мамнун мегарданд.

Тойча акнун аъзон ҳамин гала гардид, нашъаи озодиро чашид, ки думахро хода карда медавид. Меҳост, ки зудтар ба галаи аспҳо ҳамроҳ шавад, ҳаёташро аз нав оғоз намояд...







ПАРАСТУҲОИ СУРУШ

Сурушчони майдаяк фасли баҳорро дӯст дошт. Хурсанд шуд, ки айёми гулу лола аввалин маротиба бо селай парастуҳо ошноӣ пайдо кард. Ин паррандаҳои зебо болои хонаи Сурушино чарх зада поёнро хеле тамошо карданд. Сурушчон хайрон-хайрон ба онҳо нигоҳ мекард, болзанӣ, сайру гашти паррандаҳо ўро ба таачҷуб овард. Нафаҳмид, ки онҳо барои лонасозӣ чоеро чустучӯ доранд. Ду фароштурук “сурудхонон” дохили хона шуданд гӯё фаҳмиданд, ки Сурушчон бачаи беозор аст.

Дар ҳақиқат аз омадани парастуҳо Сурушчон хурсанд шуд, гӯё болу пар баровард, ки тирезаи пешайвонро кушод, то онҳо бемалол парвоз намоянд. Паррандаҳо дар шифти пешайвон лона сохтанд. Сурушчон ба онҳо одат кард. Ҳар пагоҳӣ пашша, хомӯшак ва дигар ҳашарот дошта дар куттича чой мекарду то бегоҳ ба парастучаҳои нав таваллудшуда меҳўронд, ба онҳо об медод.

Чӯчачаҳои парастуҳо калонтар шуда парвоз мекардагӣ шуданд. Як ҳафта боз фароштурукчаҳо чик-чиккунон гирди хавлӣ парвоз доранд... Онҳо болои симчӯби кӯча нишаста ба Сурушчон бо миннатдорӣ менигаристанд.

Парастучаҳо намехостанд, ки манзили Сурушчонро тарк намоянд. Онҳо бо ин писараки доно унс гирифта буданд. Фароштурукчаҳо шодикунон поён парвоз карда гирди сари Сурушчон чарх зада гӯё мераксиданд. Ин дам очапарастуи калон пайдо шуда онҳоро наздаш даъват кард. Байни худ ким-чӣ гуфтанду боло париданд. Фароштурукчаҳо ҳеҷ майли рафтан надоштанд, аммо қонуни табиат онҳоро аз рӯи хавлӣ торафт дур мебурд.

Сурушчон бо онҳо хайрухуш дошт, ҳарчанд чудой мушкил буд, аммо азм кард, ки то баҳори дигар дӯстони худ - парастухоро мунтазир мешавад.

САЛИМ МАЧИД

БАЙТАЛ

Муҳаррир
Муҳаррири техникӣ
Рассом
Тарроҳ

Н. Зайниддинов
А. Камолов
С. Имоудинова
Л. Юнусова

Ба матбаа 12.01.09 супорида шуд. Ба чопаш 20.05.09 имзо шуд.
Андозаи 60x84 1/8. Коғази офсетии №1. Чопи офсетӣ. Гарнитураи
адабӣ. Ҷузъи наشريю ҳисобӣ 2,5 ҷ/ч. Адади нашр 5000 нусха.
Супориши № 08/08

Муассисаи нашриявии «Маориф ва фарҳанг»-и
Вазорати фарҳанги Ҷумҳурии Тоҷикистон.
734018, ш. Душанбе, кӯчаи Н. Қарабоев, 17.
Тел: 233-93-97, тел/факс: 233-93-97.
Email: najmiddin64@mail.ru



204674

Китобхонаи миллии Тоҷикистон



9 789994 758500

